



Sashen Hulda da Jama'a, Ofishin Jakadancin Amirka, Nijeriya,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo: <http://nigeria.usembassy.gov>



SANARWA

Don gagauta bugawa

1, ga watan Yunin 2018

PR-020/2018

Kasar Amirka Ta Bayar da Wurin Ajiyar Magunguna

Wannan wurin ajiyar, dake Lagos, zai taimaka wa Ma'aikatar Kiwon Lafiya, domin tabbar da wadatar ingantattun magungunan dake ceto rayuka, a dukan fadin Nijeriya



Ministan Harkokin Kiwon Lafiya, na Nijeriya ne, Farfesa Isaac Adewole (a hagu), yake yanke kyallen bude sabon rumbun ajiyar magungunan da Hukumar USAID ta tallafa ginawa, tare da Ofishin Kiwon Lafiyyarta, sai kuma Darekta Harkokin Kidaya da Samar da Abinci mai gina jiki, Heather Smith-Taylor, (a tsakiya), da kuma Darekta Harkokin Abinci da Magunguna, na Sashen Kula da Magunguna, Mashood Lawal, (a dama).

A ranar 31, ga watan Mayun shekarar 2018, jami'ai daga Hukumar Kula da Ci Gaban Kasashen Duniya, ta Kasar Amirka, (USAID), tare da Ministan Harkokin Kiwon Lafiya, Farfesa Isaac Adewole, suka kaddamar da wani babban rumbun ajiyar magungunan da zai taimaka wa ma'aikatar, wajen wadata ingantattun kayayyakin magungunan ceton rayukan miliyoyin jama'ar Nijeriya.

Rumbun ajiyar kayayyakin, na Tarayya, dake Lagos, wanda ya cinye kudade har dolar Amirka miliyan biyar da dubu 200, an gina shi ne, da hadin gwiwar Ma'aikatar Kiwon Lafiya ta Nijeriya, da kuma Asusun Ya'kar Cutar Kanjamau AIDS, da Tarin huka, da zazzabin Malaria, wadda wata fungiya ce, ta bayar da kudade, game da harkokin kiwon lafiya, a duniya.

Sabon rumbun, na Lagos, zai wadata gagarumin wurin ajiyar duk wani abinda ya shafi harkokin kiwon lafiya, na kasa baki daya, ya kuma taimaka wa ma'aikatar ta kiwon lafiya, wajen tabbatar da wadata ingantattun kayayyakin kiwon lafiyar dake ceton rayuka, ga jama'ar Nijeriya, ya zuwa dukan wurare.

Dangane da bude wannan wurin ajiyar, Ma'aikatar Kiwon Lafiya na iya, ajiyar kayayyakin magunguna, lami lafiya, domin biyan bukatun dukan wadansu bukatun Nijeriya, game da harkokin kiwon lafiyar al'umma, domin duk wani abinda ka taso, nan gaba.

“Wannan karin da ake samu, na wadatar kayayyaki ingantattu, za su ceto rayukan da ake asara, saboda rashin magunguna, da kuma irin yadda ake ta sayar da jabun magunguna,” in ji Darektan Ofishin Harkokin Kiwon Lafiyan, na Hukumar USAID, Kidaya da Samar da Abinci Mai Gina Jiki, Heather Smith-Taylor said at the ceremony.

Ginin mai fadin murabba'in mita dubu uku da 500, an kawo shi ne, zuwa Nijeriya, domin harhadawa, yana kuma dauke da na'urorin dake hana shigowar kura, da kuma yanayi, mai gamsarwa, da tsaro, da rufi, mai kariya, da kuma sashen kula da kayayyakin dake cikin wurin ajiyar.

Da yake yanke kyalle, a wajen bikin, Minista Adewole, ya bayyana cewa, ma'aikatar za ta “shiga dumu-dumu, ga dukan dabaran gudanar da harkokin wurin ajiyar.”

“za mu ci gaba da bayar da taimako, da kula da duk wata zubar ruwa, da ma lokuttan da kaifin magunguna ke karewa, domin tabbatar da samar da ingantattar lafiya ga jama'ar kasa,” in ji shi.





Sashen Hulda da Jama'a, Ofishin Jakadancin Amirka, Nijeriya,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo: <http://nigeria.usembassy.gov>



Wannan sabon rumbun, shine na biyu, irinsa, a Nijeriya. Tun cikin shekarar 2017 ne, Darektan Ofishin hukumar ta USAID, Stephen M. Haykin, da Minista Adewole, suka faddamar da Babban Rumbun Ajiyar Kayayyakin Magungunan, na Abuja. An gina wuraren ajiyar, biyu ne, bisa ga tsari na duniya, domin tabbatar da kariya da kuma ingancin wurin ajiyar magunguna, da sauran kayayyakin kiwon lafiya, da nufin ganin an kyautata rarraba su a fadin Nijeriya.

Tare kuma da amincewar ma'aikatar, Shirin Shugaban Kasar Amirka, Kan Bayar da Agajin Gaggawar Rage Zogin Cutar Kanjamau, (PEPFAR), ta hanun hukumar ta USAID, da kuma taimakon Asusun Duniya, aka gina wannan rumbun ajiyar, a biranen Abuja da Lagos.

Domin karin bayani, sai a aike da sako zuwa ga adireshin wasikar yanar-gizo mai suna: abujadoc@usaid.gov

Game da Hukumar USAID: Hukumar USAID, na hada hannun kawo karshen zogin fatara, da kuma inganta juriya, da harkokin fungiyoyin mulkin demokradiyya, yayinda suke ciyar da harkokinmu, na tsaro da na wadata gaba. A kuma kawancenta da Nijeriya, Kasar Amirka, na Karfafa daidaita harkokin jin dadin rayuwa, ta hannun hukumomi, da taimaka wa yin gaskiya da bayyana yadda ake gudanar da harkokin jama'a, da taimaka wa samar da Karfin kasuwannin tattalin arziki, da bunkasa Karfin Nijeriya, na daukar dawainiyar yanki da kuma hadin gwiwar harkokin ciniki.

###